

## یوتھینیزیا کے شرعی احکام

### Euthanasia in the Islamic Perspective

**Hafiz Muhammad Younas Meo**

Assistant Professor of Islamic Studies, Govt. Shah Hussain Associate  
College, Lahore: hmyounasmeo86@gmail.com

#### Abstract

"Euthanasia" (in medical terminology) means terminating a very sick patient's life prematurely in order to relieve him from extremely painful suffering. In this Paper I have tried to throw light on Euthanasia and its related matters like forms, glossaries and views of different Islamic scholars on the subject. Euthanasia is divided into two parts; one is active and other is passive. In plain words Active Euthanasia means immediate killing of a patient by using poison etc whereas Passive Euthanasia denotes killing of a patient through non-provision of necessary medical treatment. There is Ijma that Active Euthanasia is absolutely un-Islamic however on Passive Euthanasia, opinions are different amongst Muslim scholars. A study of both schools of thoughts reveals that aim of two groups of Western thinkers are one and the same that such incurable patients must be killed although their way of finishing them are different. One group favors' instant death whereas the other is slow moving. When I judge the above said Western thoughts in the light of Islamic Principles it transpires that Islam is a very optimistic religion and it stresses proper treatment even for incurable patients and does not recommend death by either way. Declaring a patient "incurable" is a controversy even in medical Science; hence killing of a patient on ground of incurable would be a heinous offense.

#### Keywords:

Islam; Euthanasia; Ethics; Medicine, Qur'an; Sunnah, Law

میڈیکل سائنس میڈیسن کے شعبے میں بہت زیادہ ترقی کر چکی ہے لیکن اس کے باوجود بھی بہت سے امراض کا تاحال علاج دریافت نہ ہو سکا اور ایسے مریضوں کی تعداد میں روز بروز اضافہ ہوتا جا رہا ہے جو نہ صرف محکمہ صحت بلکہ خاندان پر بھی بوجھ شمار کئے جا رہے ہیں۔ مغربی ممالک میں ایسے مریضوں کو ان کی خواہش کے مطابق ختم کرنے کے حق میں نہ صرف سوسائٹیاں قائم ہیں بلکہ بہت سے ممالک میں اس کو قانونی حیثیت بھی حاصل ہے۔ سوال یہ کہ ایسے مریضوں کو مہلک بیماریوں کی اذیت سے نجات دلانے کے لیے "یوتھینیزیا" کے تصور کے تحت ختم کر دیا جائے

یا پھر ان کو اسی اذیت میں چھوڑ دیا جائے۔ ذیل میں یو تھینیزیا کا تعارف اور اس کی مختلف صورتوں کا اسلامی نقطہ نظر سے جائزہ لیا گیا ہے۔

## یو تھینیزیا کا معنی و مفہوم

یو تھینیزیا کی اصطلاح طب میں سب سے پہلے فرانسس بیکن نے 17 صدی میں استعمال کی جس کا مطلب جسمانی اذیت کو آسان موت میں بدلنا تھا۔ لفظی طور پر اس کا معنی آسان موت، خوشی کی موت اور رحم دلانہ موت کے ہیں۔<sup>1</sup> آکسفورڈ ڈکشنری میں یو تھینیزیا کا معنی ہے کہ کسی ایسے مریض کو رحم دلانہ موت دینا جو کسی لاعلاج مرض میں مبتلا ہو یا پھر کسی ایسے ”کوما“ میں جس سے اس کی واپسی کے امکانات معدوم ہوں۔

"The painless killing of a patient suffering from an incurable and painful disease or in an irreversible coma"<sup>2</sup>

مولانا مجاہد الاسلام القاسمی صاحب یو تھینیزیا کی تعریف کرتے ہوئے لکھتے ہیں:

یو تھینیزیا کا مطلب یہ ہے کہ مریض جو شدید تکلیف میں مبتلا ہو اور اس کے زندہ رہنے کی کوئی توقع نہ ہو یا وہ بچے جو غیر معمولی حد تک معذور ہوں اور ان کی زندگی محض ایک طرح کا بوجھ ہو ایسے مریضوں اور بچوں کی زندگی کو ختم کر دینا تاکہ وہ تکلیف سے نجات پائیں اور آسانی سے ان پر موت طاری ہو اس کے اندر ڈاکٹر دونوں طرح کا عمل کرتے ہیں بعض دفعہ زہریلی دواؤں کا استعمال کیا جاتا ہے اور کبھی علاج ترک کر دیا جاتا ہے۔<sup>3</sup> اس عمل کو میڈیکل کی اصطلاح میں (Euthanasia) کہا جاتا ہے، جو ایک یونانی لفظ سے ماخوذ ہے۔ اردو میں اس کے معنی قتل بہ جذبہ رحم، قتل بہ شفقت، اور رحم دلانہ قتل کے ہیں۔ انگریزی زبان میں اسی مفہوم کو ادا کرنے کے لیے (Mercy killing) اور (Good Death) کے الفاظ استعمال ہوئے ہیں۔

<sup>1</sup> "Francis Bacon: the major works By Francis Bacon, Brian Vickers pOxford University Press,P:630

<sup>2</sup> "Euthanasia". Oxford Dictionaries. Oxford University Press. April 2010.

<sup>3</sup> نظام الدین، مفتی، منتخبات نظام الفتاویٰ، مکتبہ رحمانیہ، اردو بازار لاہور، س-ن، 1/390  
Nizām al dīn, Mufti, Muntkhabāt Nizām al fatawa, Maktbah Rehmaniah, urdu Baza, Lahorer, Vol, 1 P:390.

"Euthanasia is the practice of ending a person's life in order to free the person from incurable pain of disease or terminal illness .The word Euthanasia derives from the Greek for "good death" and Originally referred to intentional mercy killing .In modern times Euthanasia is limited to killing of patients at the request of the patients by the doctors to free the patient from terminal illness."<sup>4</sup>

### یوتھینیزیا کی درجہ بندی

عام طور پر یوتھینیزیا کی درجہ بندی درج ذیل تین طریقوں سے کی جاتی ہے:

1- رضاکارانہ (Voluntary Euthanasia)

2- غیر رضاکارانہ (Involuntary Euthanasia)

3- مرضی کے مخالف (non-Voluntary Euthanasia)

**رضاکارانہ (Voluntary Euthanasia):** ایسی موت جس میں مریض کی رضامندی شامل ہو، اس کو

اصطلاح میں ”رضاکارانہ موت“ (Voluntary Euthanasia) کہا جاتا ہے۔

**غیر رضاکارانہ (Involuntary Euthanasia):** ایسی موت جس پر مریض کی رضامندی نہ ہو لیکن

ڈاکٹر یا لواحقین اس کو مرض کی شدت سے نجات دلانے کے لیے قائل کریں یا کسی طرح اسے موت کے لیے مجبور کیا

جائے تو اس کو اصطلاح میں ”غیر رضاکارانہ“ (Involuntary Euthanasia) موت کہا جاتا ہے۔

**مرضی کے مخالف (non-Voluntary Euthanasia):** ایسی موت جس میں مریض کی

رضامندی شامل نہ ہو یا وہ خود فیصلہ کرنے کے قابل نہ ہو، اس کو اصطلاح میں ”مرضی کے مخالف موت“ (

non-Voluntary Euthanasia) کہا جاتا ہے۔ مثلاً بچے، مجنوں، یا وہ مریض جو ”کوما“ کی حالت میں ہوں۔ یہ

<sup>4</sup>Taber's Cyclopedic Medical Medical dictionary, Edited By: Donal Venes M.D. Vol: 1, P: 817, Jaypee Brothers Medical Publishers (P) LTD, Daryaganj, New Delhi.21 Edition, 2009.

صورت پوری دنیا میں غیر قانونی ہے مگر نیدر لینڈ میں مخصوص قوانین کے تحت اس کی اجازت ہے۔<sup>5</sup>

## یوتھینیزیا کی اقسام

یوتھینیزیا کی دو اقسام ہیں: (1) (Active Euthanasia) (2) (Passive Euthanasia)

### Active یوتھینیزیا کی تعریف:

اس کی صورت یہ ہے کہ ڈاکٹروں کو مریض کو موت تک پہنچانے کے لیے کوئی مثبت عمل کرنا پڑے مثلاً: کینسر کا مریض جو شدید تکلیف میں مبتلا ہو، یا وہ مریض جو طویل بے ہوشی کا شکار ہو اور اس کے بارے میں ڈاکٹروں کا خیال ہو کہ اس کی زندگی کی اب کوئی توقع نہیں ہے، ایسے مریض کو درد کم کرنیوالی تیز دوا زیادہ مقدار میں دے دی جاتی ہے، جس سے مریض کی سانس رک جاتی ہے اسی طرح کبھی ایسا مریض جس کے سر میں شدید چوٹ لگی ہو یا مینجائٹس جیسی بیماریوں کی وجہ سے بے ہوش ہو، اور اس کی صحت یابی کا بظاہر کوئی امکان ڈاکٹروں کے نزدیک نہ ہو، یا محض مصنوعی تدابیر سے اس کی سانس چلائی جا رہی ہو، کہ اگر یہ آلہ ہٹا لیا جائے تو مریض کی سانس کا آنا بند ہو جائے گا، ایسی حالت میں ان مصنوعی آلات کو ہٹا لینا تاکہ مریض مکمل طور پر مر جائے، ایکٹو (Active) یوتھینیزیا کہلاتا ہے۔<sup>6</sup>

### Passive یوتھینیزیا کی تعریف:

اس کا مطلب ہے کہ مریض کی جان لینے کے لیے کوئی عملی تدبیر نہیں کی جاتی، بلکہ اسے زندہ رکھنے کے لیے جو ضروری علاج کیا جانا چاہئے وہ نہیں کیا جاتا اور اس طرح وہ مریض مر جاتا ہے، مثلاً: کینسر یا بے ہوشی یا دماغی چوٹ یا مینجائٹس کا مریض نمونہ یا کسی ایسے مرض میں مبتلا ہو جائے جو قابل علاج ہے، لیکن ڈاکٹر اس نئے مرض کا علاج نہ کرے تاکہ اس کی موت جلد واقع ہو جائے، اسی طرح ایسے بچے جو شدید طور پر معذور ہوں، مثلاً: ان کی ریڑھ

<sup>5</sup>-Rachels J (January 1975). "Active and passive euthanasia". N. Engl. J. Med. 292 (2)P: 78-80.

<sup>6</sup>-Harris, NM. (Oct 2001). "The euthanasia debate". J R Army Med Corps 147 (3): 367-70

کی ہڈی میں ایسی خرابی ہو جس کی وجہ سے ٹانگیں مفلوج ہوں، یا پیشاب، پاخانہ پر قابو باقی نہ رہا ہو، یا بچہ کا دماغ پیدائش کے وقت مجروح ہو چکا ہو، ایسی حالت میں زندگی بھر یہ مریض بارگراں بن کر زندہ رہے گا۔ اب اگر ایسے بچوں کو نمونہ یا کوئی دوسرا قابل علاج مرض پیدا ہو جائے تو ان کا علاج نہ کر کے انہیں تکلیف دہ زندگی سے جلد نجات دلانے کی صورت اختیار کرنا *Passive* بو تھینیزیا کہلاتا ہے۔<sup>7</sup>

### بو تھینیزیا کی مختصر تاریخ

400 قبل مسیح میں بابائے ادویہ "بقراط" نے ایک حلفیہ بیان میں کہا تھا کہ: میں کسی کو خودکشی کرنے کے لئے مہلک دوا تجویز نہیں کروں گا اور نہ کسی کو ایسا کرنے کا مشورہ دوں گا۔ بقراط کا یہ مشورہ اعلیٰ اخلاقی تعلیم کا مظہر اور اطبا کے لئے رہنما اصول ہے جس سے ظاہر ہوتا ہے کہ وہ بو تھینیزیا کے سرے سے مخالف تھا۔<sup>8</sup>

لیکن قدیم یونان اور روم میں ایسے معذور و مفلوج انسان جنہیں بیماری کی تکلیف کی وجہ سے زندگی کی کوئی خواہش نہ ہو ان کو قتل بہ جذبہ رحم کے تحت ختم کرنے کو اس تہذیب میں مجرمانہ عمل نہی سمجھا جاتا تھا۔ تاہم یورپ کے بادشاہوں اور پوپ میں کئی صدیوں تک اس پر بحث جاری رہی جس میں اسے خودکشی کے مترادف مانا جاتا رہا اس وجہ سے زیادہ تر دلائل بو تھینیزیا کی مخالفت میں دیئے جاتے رہے۔<sup>9</sup> لیکن اس کے خلاف پہلا قانون 1828ء میں امریکہ کے شہر نیویارک میں منظور کیا گیا۔ اٹھارویں صدی میں "John Warren" نے مورفین کو موت کے درد سے نجات کے لیے تجویز کیا۔ اسی طرح "Joseph Bullar" نے 1866ء میں کلوروفارم کو انہیں مقاصد کے لیے استعمال کیا۔ 1870ء میں ہی ایک سکول ٹیچر "Samuel Williams" نے (Morphine) اور (Analgesci) شدید درد کو ختم کرنے والی ایک دوا جیسے لاء علاج مریضوں کو ان کی مرضی سے جلد موت کے لیے

<sup>7</sup>-Harris, NM. (Oct 2001). "The euthanasia debate". J R Army Med Corps 147 (3): 367-70. Nizām al dīn, Mufti, Muntkhabāt Nizām al fatawa 1/390

<sup>8</sup>-Harris, Ramsay, J H R (28 May 2011). "A King, a doctor, and a convenient death British Medical Journal 308 (1445)

<sup>9</sup>-Otani, Izumi (2010). "'Good Manner of Dying' as a Normative Concept: 'Autocide', 'Granny Dumping' and Discussions on Euthanasia/Death with Dignity in Japan". International Journal of Japanese Society 19 (1): 49-63

استعمال کرنے کا مشورہ دیا جس سے یو تھینیزیا پر موجودہ بحث کا آغاز ہوا۔<sup>10</sup>

1885ء سے 1905ء تک کے عرصہ کو امریکہ میں یو تھینیزیا کی ابتدائی قانون سازی کا دور کہا جاتا ہے جس میں فیلکس ایڈلر کو پہلا امریکی مانا جاتا ہے جس نے یو تھینیزیا کے حق میں دلائل دیئے۔ اسی طرح "ہنری ہسٹ" نے اس کے لیے قانون سازی متعارف کروائی۔ اس نے ایسا "Anna Hall" سے متاثر ہو کر کیا جس نے اپنے ماں کی جگر کے کینسر کی وجہ سے تکلیف دہ موت دیکھی تھی اس وجہ سے وہ بھی یو تھینیزیا کی وکالت کرنے لگی۔ ہنری ہسٹ نے کانگریس میں یو تھینیزیا کے حق میں ایک بل بھی پیش کیا جو مقبولیت نہ پاسکا۔<sup>11</sup>

1920ء میں پروفیسر Alfred Hoche ماہر نفسیات اور پروفیسر Karl Bindig ماہر قانون کی مشترکہ کوشش سے ایک کتاب "Permitting the Destruction of Life not Worthy of Life" شائع ہوئی اس میں اس بات کی وضاحت کی گئی کہ جو مریض اپنی فطری موت سے پہلے مرنا چاہے تو اسے ڈاکٹروں سے مشورہ کے بعد محتاط طریقے سے مار دینے میں کوئی حرج نہیں جس سے یو تھینیزیا کے نظریہ کو بڑی تقویت ملی۔ 1940ء میں جرمن ڈاکٹروں کے ذریعے پہلی مرتبہ ایک خاص پروگرام "Aktion T4" کے تحت ملک کو معذور، اپانج اور نفسیاتی امراض کے شکار لوگوں سے پاک صاف کرنے کا کام ہوا، اس پروگرام کے تحت 1945ء میں غیر رضا کارانہ طور پر تین لاکھ جرمنوں کو مار دیا گیا۔

بیسویں صدی میں عوامی سطح پر یو تھینیزیا کے حق میں کئی تنظیمیں وجود میں آئیں۔ جن میں سب سے پہلے 1935ء میں لندن کے ڈاکٹروں نے اس کا قانونی جواز حاصل کرنے کے لئے ایک تنظیم قائم کی جس کو Voluntry Euthansia Legislation Society کا نام دیا گیا۔ 1938ء میں ایک اور تنظیم National Society for the Legalization of Euthansia قائم ہوئی۔ 1980ء میں رضا کارانہ یو تھینیزیا کی حمایت میں ایک بین الاقوامی تنظیم World Fedration of Right to Die Society بنائی گئی۔ اور اسی

<sup>10</sup>-Samuel Williams (1872) , Euthansia Williams and Northgate: London.

<sup>11</sup>-Emanuel, Ezekiel (1994). "The history of euthansia debates in the United States and Britain". Annals of Internal Medicine 121 (10): 796

سال Derek Humphry نے Hemlock Society امریکہ کے شہر لاس اینجلس میں قائم کی ساٹھ ہزار افراد نے ممبر شپ حاصل کر کے اس کو تقویت دی۔ 1999ء میں یو تھینیزیا ایک عام موضوع بحث بن گیا جس سے اس کے مثبت اور منفی پہلوں پر غور و فکر کیا گیا اور ایک اندازے کے مطابق آج مغربی ممالک میں 60 سے 80 فیصد لوگ اس کے حق میں ہیں۔<sup>12</sup>

بیسویں صدی کے آخر میں یو تھینیزیا کے بنیاد دراصل وہ واقعات تھے جو "ہمفری" اور اس کی بیوی کے درمیان ہوئے، ہمفری کی بیوی بریٹ کینر میں مبتلا تھی جسے ڈاکٹروں نے لاعلاج قرار دے دیا تھا۔ مرض کے آخری مرحلے میں جب تکلیف ناقابل برداشت ہو گئی تو اپنی مرضی سے ایک معاہدہ کے تحت 29 مارچ 1975ء میں اس نے زہریلی شراب پلا کر بیوی کو ختم کر دیا اس حادثہ کا ہمفری کے ذہن پر خاص اثر ہوا جس سے وہ یو تھینیزیا کی وکالت کرنے لگا۔ اس کے بعد اس نے دوسری شادی کی جس کے ساتھ کیلیفورنیا (امریکہ) میں سکونت اختیار کی جہاں یو تھینیزیا کی ترویج و ترقی کے لئے خوب کام کیا اور اس موضوع پر درج ذیل کتابیں تحریر کیں:

Jen's Way: A Love Story.

Let me Die Befor I wake.

The Right to Die: Understanding Euthanasia.

The Good Euthanasia Guide.

Freedom to Die: People, Politics & The Right-To-Die Movment.

Good Life, Good Death.

Final Exit.

Lawful Exit.<sup>13</sup>

امریکہ میں یہ کتابیں بہت مقبول ہوئی جن کی آمدنی سے میاں بیوی نے 1980ء میں "Hemlock Society" قائم کی۔ جس میں لاعلاج، ضعیف العمر مردوں اور عورتوں کو یو تھینیزیا کی ترغیب اور اس پر عمل کے طریقوں سے آگاہی دی جاتی تھی۔ پس ان واقعات اور لٹریچر کی وجہ سے اس کو کچھ ممالک میں پھیلنے کا موقع ملا اور

<sup>12</sup>-<http://www.bulzzle.com/articles/history-of-euthanasi.html>

<sup>13</sup>-<http://www.DerekHumphry-Wikipedia-the-free-encyclopedia>

پھر اس طرح کچھ ممالک میں قانونی طور پر اس کی اجازت دیدی گئی۔<sup>14</sup>

## یوتھینیزیا اور قانون سازی

موت کے حق کے سلسلے میں آسٹریلیا نے جولائی 1996ء میں دنیا کی پہلی مملکت کی حیثیت سے رضاکارانہ مہربان موت یا قتل کو قانونی طور پر جائز قرار دیا ہے۔ ذہنی طور پر بیدار فرد جو مرض الموت میں مبتلا ہو کسی ڈاکٹر سے زندگی ختم کرنے کے لیے امداد طلب کر سکتا ہے عملی طور پر اس قانون کے خلاف مارچ 1997ء میں ایپل کی گئی چار افراد نے اس قانون کے تحت اپنی زندگیوں کا خاتمہ کیا۔ پروسیٹیوٹ کینسر میں مبتلا 66 سالہ باب پہلا آدمی تھا جس نے قانونی طور پر آسٹریلیا میں زندگی کا خاتمہ کیا۔

سوئٹزر لینڈ میں خودکشی کو 1942ء میں پاس کیے گئے ایک قانون کے تحت قانونی حیثیت حاصل ہے۔ جس کے لیے زندگی سے مایوس مریضوں کے لیے ایک سرکاری ڈاکٹر تعینات کیا جاتا ہے جو اس حوالے سے مریض کی خواہش پر اس کی بیماری یا ذہنی تکلیف کا تجزیہ کرتا ہے اور اس کے بعد ڈاکٹر اپنی رپورٹ سرکار کو پیش کرتا ہے۔ جس کے بعد اس کی موت کی خواہش پر ہاں یا ناں کا فیصلہ کیا جاتا ہے۔ اگر اس کی موت کا سرکار احترام کرتی ہے تو اسے "Dignitas" کے حوالے کیا جاتا ہے جہاں اس تنظیم کے رضاکار اس کی موت کے طریقے پر عمل درآمد کرنے میں اس کی مدد کرتے ہیں۔

نومبر 2000ء کے آخری عشرے میں ہالینڈ کی پارلیمنٹ کے ایوان زیریں نے اس امر کی تائید میں ووٹ دیا کہ مرنے کے اس راستے کو قانونی طور پر تسلیم کیا جائے۔ ڈچ پارلیمنٹ میں اکثریت کی طرف سے تائیدی ووٹ اطمینان کا باعث بنا۔ جبکہ بعض ممالک میں اس کی مخالفت بھی کی گئی۔<sup>15</sup> رضاکارانہ یوتھینیزیا کو نیدر لینڈ، بلجیم، لکزمبرگ میں قانونی جواز حاصل ہے اور اس طرح سوئٹزر لینڈ، امریکہ کے واشنگٹن، اور یگون اور مونتانا

<sup>14</sup>-Good Life, Good Death: Memoir of an Investigative Reporter and Pro-choice Advocate, Chapter 12, p:244

<sup>15</sup>- عطاء الرحمن، ڈاکٹر، مرنے کا قانونی حق، مشمولہ ترجمان القرآن، مدیر خورشید احمد، لاہور، مئی 2001ء، ص:23  
Atā al-Rahmān, Dr, Marnay ka qanooni haq, Tarjumān al Qur'ān, Editor Khurshīd Ahmad, Lahore, May 2001, P:23



میں کوئی جرم نہیں ہے۔ اس قانون کا اثر یہ ہوا کہ ایک جائزہ کے مطابق "ہالینڈ" کے اندر صرف ایک سال میں دس ہزار لوگوں کو موت کے گھات اتار دیا گیا۔<sup>16</sup>

انڈین سپریم کورٹ کا فیصلہ مارچ 2011ء کے مطابق Passve Euthansia کو قانونی جواز حاصل ہے۔ اس طور پر کہ لاعلاج مریض سے جینے کے وسائل یعنی داووعلاج بہ شکل مجبوری سلب کے جاسکتے ہیں۔ لیکن Active Euthasia کی تمام شکلیں یہاں ممنوع ہیں۔ ڈاکٹریا عام آدمی کے لئے موت میں تعاون کرنا یا اس کے لئے مشورہ دینا یہاں بھی جرم ہے۔<sup>17</sup>

### قائلین کے دلائل: (Active) یوتھینیزیا

#### لاعلاج مریضوں کی تعداد میں اضافہ

ایسے لاعلاج مریض جو ہسپتالوں میں بستروں پر پڑے ہوئے ہیں اپنی جگہ سے بالکل حرکت نہیں کر سکتے نالیوں کے ذریعے انہیں غذا دی جا رہی ہے اور وہ اسی سے زندہ ہیں۔ یہ محکمہ صحت پر بوجھ ہیں انہیں آسانی کی موت دے دی جائے تاکہ قابل علاج مریضوں کا علاج آسان ہو۔

#### بڑھاپے سے نجات:

ایک دلیل یہ بھی ہے کہ بڑھاپے کی بیماریوں نے پیچیدہ صورت حال پیدا کر دی ہے۔ دواؤں کی مدد سے مریض حیات بڑھا سکتا ہے اور مزید دس پندرہ سال تک زندہ رہ سکتا ہے۔ لیکن اس کی ذہنی اور دماغی حالت صرف دو برس کے بچے کی ہوگی۔ امریکہ میں ڈھائی ملین (25 لاکھ) افراد اس صورت حال سے دوچار ہیں اندازہ ہے کہ آئندہ ایسے لوگوں کی تعداد میں دس ملین تک اضافہ ہو جائے گا۔ ہمفری ایسے لوگوں کو یوتھینیزیا کا مشورہ دیتا ہے۔

<sup>16</sup>۔ بدر الحسن قاسمی، مولانا، عصر حاضر کے فقہی مسائل، ایفا پبلیکیشنز، نئی دہلی، 2010، ص 72

Badaral-Hasanqasmi, Molāna, Aṣr-e-Hadhir Ky fiqhi masāil, A,ifa Publication, New Deh,li, 2010,P:72

<sup>17</sup>.<http://www.euthansiaainindia-wikipediathefreeencyclopedia.>

<http://www.India's Supreme Court lays out euthansia guidelines>". LA Times. 8 March 2011. Retrieved 8 March 2011

## خودکشی ہر شخص کا قانونی حق ہے

تیسری دلیل یہ دی جاتی ہے کہ ہر انسان ایک بااقتدار شخصیت کا مالک ہے تنہا اسی کو یہ فیصلہ کرنے کا حق حاصل ہے کہ اسے زندہ رہنا ہے یا نہیں اس کے بارے میں سوسائٹی کو فیصلہ کرنے کا حق نہیں ہے۔<sup>18</sup>

## مانعین کے دلائل

اسلام میں انسانی زندگی کی قدر و قیمت اور مقام مرتبہ کی وجہ سے مریض کو اپنی زندگی ختم کرنے کا حق حاصل نہیں اور ناہی کسی مریض کو بغیر علاج کے چھوڑنے کی شریعت میں اجازت ہے تاکہ وہ جلدی مر جائے، ایسی طرح نہ کوئی رشتہ دار مریض کی زندگی کے خاتمہ کی درخواست دے سکتا ہے اور ناہی کوئی ڈاکٹر اس سلسلے میں اس کی کسی قسم کی مدد کر سکتا ہے۔ مانعین کے دلائل درج ذیل ہیں۔

## اسلام میں زندگی کی اہمیت:

انسان کو جو بھی تکالیف آتی ہیں وہ حکمت سے خالی نہیں ہوتی اسی طرح مرض کے آنے میں بھی اللہ تعالیٰ کی طرف سے کوئی نہ کوئی حکمت کا پہلو ہوتا ہے اس لیے انسان کو مایوس نہیں ہونا چاہئے، اللہ تعالیٰ کے ہاں انسانی زندگی کی اہمیت کا اندازہ اس سے لگایا جاسکتا ہے کہ قرآن کریم میں ایک انسان کے قتل کو پوری انسانیت کے قتل سے تعبیر کیا گیا ہے۔ اللہ تعالیٰ کا فرمان ہے: ﴿مِنْ أَجْلِ ذَلِكَ كَتَبْنَا عَلَىٰ بَنِي إِسْرَائِيلَ أَنَّهُ مَن قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا﴾<sup>19</sup> ہم نے بنی اسرائیل پر لکھ دیا تھا کہ اگر کسی کو قتل کیا بغیر کسی قتل نفس جرم کے یا زمین میں فساد کیا پس وہ ایسا ہے جیسے سارے انسانوں کو قتل کر دے اور جس نے کسی کی زندگی بچائی وہ ایسا ہے جیسے سارے انسانوں کی زندگی بچائی۔

اس آیت سے انسانی زندگی کی قدر و قیمت اور دوسروں کو بچانے کی اہمیت کا اندازہ ہوتا ہے، پس جب دوسروں کی

<sup>18</sup>۔ عطاء الرحمن، ڈاکٹر، مرنے کا قانونی حق، ص 23

Atā, al-Rahmān, Dr, Marnay ka qanooni haq, Tarjumān al Qur'ān, P:23

<sup>19</sup>۔ المائدہ، 5:32

زندگی کی اس قدر اہمیت ہے تو انسان کی اپنی زندگی کی اہمیت و حفاظت تو بطریق اولیٰ ہے یہی وجہ ہے کہ انسان کو جان بچانے کی غرض سے حرام کے استعمال کی بھی اجازت دی گئی ہے۔

### زندگی کی حفاظت کیلئے حرام کی اجازت

زندگی کو بچانے کے لیے حرام کردہ چار چیزیں مردار، بہتا ہوا خون، سور کا گوشت اور غیر اللہ کے نام پر ذبح کیا ہوا جانور، یہ چار چیزیں عام حالات میں حرام ہیں مگر اضطراری صورت میں ان کی اجازت دی گئی ہے۔ قرآن نے اس کو یوں بیان کیا ہے: ﴿فَمَنِ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ﴾<sup>20</sup> پس جو شخص مجبور ہو اور وہ حد سے تجاوز کرنے والا نہ ہو تو اس پر کوئی گناہ نہیں۔ جان بچانے کی دو صورتیں ہیں حرام کھانے پر کوئی مجبور کر رہا ہو اور جان جانے کا خطرہ ہو مجبوری کے ختم ہونے تک اس کی اجازت ہے اضطرار، اضطر سے مشتق اور باب افتعال ہے اس کا مطلب ہے کہ ضرورت کے وقت ان حرام غذاؤں کو بھی بقدر ضرورت کھایا جاسکتا ہے۔ بھوک کی شدت، ناداری اور افلاس کے باعث مرض کی بناء پر وہ حرام نہ کھائے تو یقینی طور پر مارا جائے گا۔ ان صورتوں میں حرام کھانا واجب ہے یعنی اگر نہ کھائے اور مر جائے تو حرام موت مرے گا۔ اس لیے کے حفظ نفس اولین فرض میں سے ہے۔<sup>21</sup>

### جان کی حفاظت کیلئے کلمہ کفر کی اجازت

عام حالات میں کفریہ کلمات سے انسان دائرہ اسلام سے خارج ہو جاتا ہے لیکن مجبوری میں اس کی اجازت ہے۔ ارشاد باری تعالیٰ ہے: ﴿مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أَكْرَهَ وَقَلْبُهُ مُطْمَئِنٌّ بِالْإِيمَانِ﴾<sup>22</sup> جو ایمان لانے کے بعد کفر کرے گا بخلاف اس کے جس پر جبر کیا گیا ہو اور اس کا دل ایمان پر قائم ہو۔

<sup>20</sup> - البقرة، 2: 173

Al Qur'ān, 2: 173

<sup>21</sup> - عبد الماجد، دریا آبادی، مولانا، تفسیر ماجدی، مکتبہ مجلس نشریات قرآن، کراچی، 1998ء، 1/312

Abd al Mājid, darya ābadi, Molāna, Tafsīr-e-Mājdi, Maktabah Majlis Nashriyat-e-Qur'ān Publication, Krachi, Edition, 1998, 1/312

<sup>22</sup> - النحل، 16: 106

Al Qur'ān, 16: 106

اس آیت سے معلوم ہوتا ہے کہ انسان کی زندگی بے کار نہیں ہے بلکہ اللہ کے ہاں اس کی بہت زیادہ قدر و قیمت ہے، یہی وجہ ہے کہ جان بچانے کی غرض سے کفریہ کلمات تک بھی اجازت عطاء فرمادی تاکہ انسان مشقت میں نہ پڑ جائے چہ جائے کہ انسان بیماری سے پریشان ہو کر خود کو موت کے حوالے کر دے۔ اسلام میں ایسی موت کی نہ صرف یہ کہ سختی سے مذمت کی گئی ہے بلکہ اس کو حرام موت شمار کیا ہے۔

### خودکشی حرام ہے

خالق نے انسان کو کسی ایسے کام کرنے کی اجازت نہیں دی جو اس کی ہلاکت کا باعث بنے۔ چنانچہ ارشاد الہی ہے: ﴿وَأَنْفُسُ فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ﴾<sup>23</sup> اللہ کی راہ میں خرچ کرو اور اپنے ہاتھوں اپنے آپ کو ہلاکت میں نہ ڈالو۔ حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: ”جس شخص نے پہاڑ سے گرا کر اپنے آپ کو ہلاک کر لیا تو وہ دوزخ میں بھی ہمیشہ اسی طرح اپنے آپ کو گراتا رہے گا اور جس نے زہر پی کر اپنی جان دی تو وہ دوزخ میں ہمیشہ اسی طرح پیتا رہے گا اور جس نے کسی دھارے دار ہتھیار سے خودکشی کی تو وہ دوزخ میں بھی خود اپنے ہاتھ سے اپنے پیٹ پر وار کرتا رہے گا“<sup>24</sup> اس حدیث سے ثابت ہوتا ہے کہ تمام وہ افعال جو انسان کی موت کا سبب بنے ان سے بچنا ضروری ہے چونکہ یوتھینیزیا میں انسان دواؤں کے ذریعے خود کو ہلاکت میں ڈالتا ہے اس لیے یہ بھی اس میں داخل ہو گا۔

### موت کی آرزو کی ممانعت:

اسلام میں موت کی تمنا کرنے سے منع کیا گیا ہے۔ ارشاد نبوی صلی اللہ علیہ وسلم ہے: ”تم میں سے کوئی

<sup>23</sup>۔ البقرة، 2: 195

Al Qur'ān, 2: 195

<sup>24</sup>۔ بخاری، ابو عبد اللہ، محمد بن اسماعیل، صحیح بخاری، کتاب الطب، باب الشرب السم والدواء، 5/2179، دار طوق النجاء،

1422ھ ج: 5778

Bukhāī, Muhammad Bin ʿIsmīl, Al-sahīh, kitab al ṭib, Bab al shurb al sim w al dwāe, Vol, 5, P: 2179, Dar-e-ṭaoq al nijah, Hadīth: 5778

موت کی خواہش نہ کرے اگر وہ نیک ہے تو امید ہے جب تک زندہ رہے گا اس کی نیکیوں میں اضافہ ہو گا اور اگر اس کے اعمال خراب ہیں تو ہو سکتا ہے کہ آئندہ زندگی میں وہ توبہ کے ذریعے اللہ تعالیٰ کو راضی کر لے۔<sup>25</sup>

اسی طرح حضرت خبابؓ کو بطور علاج گرم لوہے سے سات داغ دئے گئے تھے۔ وہ فرماتے ہیں کہ رسول اللہ صلی اللہ علیہ وسلم نے ”موت کی دعا کرنے سے منع فرمایا ہے ورنہ تکلیف اتنی سخت تھی کہ میں اللہ تعالیٰ سے موت کی دعا کرتا۔“<sup>26</sup>

مفتی محمد شفیع صاحب فرماتے ہیں: ”جو چیزیں عادتاً موت کا سبب ہوتی ہیں ان سے فرار مقتضائے عقل بھی ہے اور مقتضائے شرع بھی۔ رسول اللہ صلی اللہ علیہ وسلم ایک جھکی ہوئی دیوار کے نیچے سے گزرے تو تیزی کے ساتھ نکل گئے اسی طرح اگر تمہیں آگ لگ جائے تو وہاں سے نہ بھاگنا عقل و شرع دونوں کے خلاف ہے۔“<sup>27</sup>

**موت کے بعد تکالیف سے نجات یقینی نہیں:**

انسان عارضی تکلیف سے نجات کی کوشش کرتا ہے لیکن اس کے پاس یہ تو کوئی دلیل نہیں کہ وہ موت کے بعد سکون میں ہو گا مفتی محمد شفیع فرماتے ہیں:

”حدیث میں موت کی تمنا کرنے سے منع کیا گیا ہے۔ اس کا سبب یہ ہے کہ کسی شخص کو دنیا میں یہ یقین کرنے کا حق نہیں ہے کہ وہ مرتے ہی جنت میں ضرور جائے گا اور کسی قسم کے عذاب کا اس کو خطرہ نہیں تو ایسی حالت میں موت کی تمنا کرنا اللہ تعالیٰ کے سامنے اپنی بہادری جتانے کے مترادف ہے۔“<sup>28</sup>

<sup>25</sup> صحیح بخاری، کتاب المرضی، باب تمنی المریض الموت، 7/121، ج: 5673

Al-Sahīh, kitab al Mardh, Bab Tman al marīdh al mout, 121/7, Hadīth: 5673

<sup>26</sup> ایضاً، ج: 5672

Ibid Hadīth: 5672

<sup>27</sup> محمد شفیع، مفتی، معارف القرآن، ادارۃ المعارف، کراچی، 1991ء، 8/438

Muhammad Shafī, Mufti, Ma`rif al Qurān, Idarat al ma`rif, Karachi, 1991, 8/438

<sup>28</sup> ایضاً، 8/438

Ibid , 8/438

مفتی نظام الدین اعظمی صاحب لکھتے ہیں: ان دونوں تدبیروں کی غرض یعنی منفی اور مثبت یوتھینیزیا کی غرض سے مریض کو یا اس کے متعلقین کو تکالیف سے نجات دلانا یا ان کی تکالیف کو کم کرنا ہے۔ پہلی بات تو یہ ہے کہ اس کا تجربہ کسی کو نہیں ہے اور ہو سکتا ہے کہ طبعی موت میں زیادہ تکلیف ہوتی ہے یا غیر طبعی میں۔ اس لیے کہ تجربہ تو اس کو ہوگا جو مرنے کے بعد زندہ ہو کر آئے اور ایسا نہ ہو انہ ہو سکے گا۔ بلکہ مشاہدہ اس کے خلاف ہے طبعی موت میں اکثر تکلیف کم دیکھی جاتی ہے اور غیر طبعی موت میں اکثر تکلیف زیادہ ہوتی ہے۔<sup>29</sup>

### مؤمن کی طبعی موت کی حقیقت:

دوسری بات یہ ہے کہ اگرچہ تجربہ یا مشاہدہ کے دلائل سے کوئی فیصلہ نہ ہو سکے جب بھی صادق و مصدوق کی خبر سے یہ بات متعین ہے کہ مؤمن کو طبعی موت میں وشہادت میں تکلیف بہت کم ہوتی ہے اور غیر مؤمن کو ہر حال میں تکلیف بہت زیادہ ہوتی ہے۔ ارشاد باری تعالیٰ ہے: ﴿وَالنَّازِعَاتِ غَرْقًا، وَالنَّاشِطَاتِ نَشْطًا﴾<sup>30</sup> اور قسم ہے ان فرشتوں کی جو جان کھینچتے ہیں غوطہ لگا کر اور قسم ہے ان فرشتوں کی جو جان نکالتے ہیں آسانی کے ساتھ۔ اور اس میں بھی اس بات کو بتلایا گیا ہے کہ چاہئے طبعی ہو دونوں حال میں مؤمن کو موت کی تکلیف کم ہوتی ہے<sup>31</sup>

### تکلیف کی شدت سے موت قبول کرنے کی ممانعت:

اسلام میں تکلیف کی شدت کو برداشت کرنے کا سبق دیا گیا ہے احادیث میں ایسے واقعات بیان ہوئے ہیں جہاں لوگوں نے شدت تکلیف سے گھبرا کر موت کو قبول کر لیا (جیسے یوتھینیزیا) میں کیا جا رہا ہے۔ اللہ اور اس کے محبوب نے اس عمل کو ناپسند کیا ہے۔ حضرت جنڈب بن عبد اللہ سے مروی ہے کہ آپ صلی اللہ علیہ وسلم نے فرمایا

<sup>29</sup>۔ نظام الدین مفتی، نظام الفتاویٰ، 1/391

Nizām al dīn, Mufti, Muntkhabāt Nizām al fatāwa, 1/391

<sup>30</sup>۔ النازعات، 79:1

Al Qur'ān, 79:1

<sup>31</sup>۔ نظام الدین مفتی، نظام الفتاویٰ، 1/391

Nizām al dīn, Mufti, Muntkhabāt Nizām al fatāwa, 1/391

”تم سے پہلے کی قوموں میں ایک شخص کو زخم تھا وہ شدت تکلیف سے گھبرا گیا پھر چھری لی اور اس سے اپنا ہاتھ کاٹ ڈالا اور خون نہ تھم سکا یہاں تک کہ موت آگئی اللہ تعالیٰ نے فرمایا: ”میرے بندہ نے اپنی ذات کے معاملہ میں میرے فیصلہ پر سبقت کی کوشش کی لہذا اس پر جنت حرام ہے۔“<sup>32</sup>

یہ حدیث موجودہ دور میں خطرناک امراض میں موت کو قبول کرنے والوں کے لیے مشعل راہ ہے تکلیف چاہے کیسی بھی ہو اس میں صبر کا پہلو نہیں چھوڑنا چاہئے اور اللہ کے فیصلے پر اپنے فیصلے کو مقدم نہیں کرنا چاہئے کیونکہ تکالیف مریض اور اس کے لواحقین کے لیے گناہوں سے بخشش کا ذریعہ بن جاتی ہیں۔ قرآن میں اس کی طرف اشارہ کیا ہے:

﴿وَلَنَبْلُوَنَّكُمْ بِبَشِيءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ وَبَشِيرِ الصَّابِرِينَ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَئِكَ هُمُ الْمُتَّقُونَ﴾<sup>33</sup> اور ہم ضرور تمہیں کچھ خوف و خطر فاقہ کشی جان و مال کے نقصانات اور آمدنیوں کے گھاٹے میں مبتلا کر کے تمہاری آزمائش کریں گے۔ ان حالات میں جو لوگ صبر کریں اور جب کوئی مصیبت پڑے تو کہیں ہم اللہ ہی کے ہیں اور اللہ ہی کی طرف ہمیں پلٹ کر جانا ہے۔ انہیں خوشخبری دیدوان پر ان کے رب کی طرف سے بڑی عنایت ہوگی اس کی رحمت ان پر سایہ کریگی اور ایسے ہی لوگ راست رو ہیں۔

اس کی وضاحت حدیث رسول اللہ صلی اللہ علیہ وسلم سے بھی ہوتی ہے جس میں تکالیف پر ثواب کی امید دلائی گئی ہے۔ حضرت ابو سعید خدریؓ اور حضرت ابو ہریرہؓ کی روایت ہے کہ رسول اللہ صلی اللہ علیہ وسلم نے ارشاد فرمایا:

”ما يصيب المسلم من نصب ولا وصب ولا هم ولا حزن“<sup>34</sup> مسلمان کو جو تکلیف

<sup>32</sup> - صحیح بخاری، کتاب الجنائز، باب ماجاء فی قاتل النفس، 1/459، ج: 1297

Bukhāī, Muhammad Bin ʿIsmīl, Al-sahīh, kitab al Jnāiz ,Bab Ma jā a,fi Qāti al Nafs, Vol,1,P:459, Hadīth, 1297

<sup>33</sup> - البقرة، 2: 157-155

Al Qurʾān, 2: 155-157

<sup>34</sup> - صحیح بخاری، کتاب المرض، باب ماجاء فی کفارة المرض، 5/2137، ج: 5318

Al-sahīh, Kitab al Mardh, bab Mā jā fi kafart al mardh, Vol,5, P:2137, Hadīth: 5318

اور غم لاحق ہوتا ہے یہاں تک کہ کاٹنا جو اسے چھبتا ہے اس کے بدلے بھی اللہ تعالیٰ اس کی غلطیوں کو معاف کر دیتا ہے۔

### مایوسی کی ممانعت:

اسلام ہر وقت اللہ پاک کی شکر گزاری کا درس دیتا ہے اور اس کی رحمت سے مایوس ہو کر شکایت کرنا یا موت کو قبول کر لینا یہ مسلمان کے شایان شان نہیں ہے۔ چنانچہ ارشاد باری تعالیٰ ہے: ﴿وَإِذَا أَنْعَمْنَا عَلَى الْإِنْسَانِ أَعْرَضَ وَنَأَىٰ بِجَانِبِهِ وَإِذَا مَسَّهُ الشَّرُّ كَانَ يَؤُوسًا﴾<sup>35</sup> ”انسان کا حال یہ ہے کہ جب ہم اس کو نعمت عطاء کرتے ہیں تو وہ اکڑتا ہے اور پیٹھ موڑ لیتا ہے، اور جب ذرا مصیبت سے دوچار ہوتا ہے تو مایوس ہونے لگتا ہے۔

حضرت عبد اللہ بن عباسؓ نے فرمایا کہ ہر انسان طبعی طور پر بعض چیزوں سے خوش ہوتا ہے اور بعض چیزوں سے غمگین لیکن ہونا یہ چاہئے کہ جن کو کوئی مصیبت پیش آئے وہ اس پر صبر کر کے آخرت کا اجر و ثواب کمائے، اور جس کو کوئی راحت و خوشی پیش آئے وہ اس پر شکر گزار ہو کر اجر و ثواب حاصل کرے۔“<sup>36</sup>

مولانا مودودیؒ لکھتے ہیں: ”تم پر کوئی مصیبت بھی معاذ اللہ تمہارے رب کی بے خبری میں نازل نہیں کی جاتی جو کچھ پیش آرہا ہے یہ سب طے شدہ اسکیم کے مطابق ہے جو پہلے اس کے دفتر میں لکھی ہوئی موجود ہے۔ اور ان حالات سے تمہیں اس لیے گزارا جا رہا ہے کہ تمہاری تربیت پیش نظر ہے۔ جو کار عظیم اللہ تم سے لینا ہے اس کے لیے تربیت ضروری ہے۔ اس سے گزارے بغیر تمہیں کامیابی کی منزل پر پہنچا دیا جائے تو تمہاری سیرت میں وہ خامیاں باقی رہ جائیں گی جن کی بدولت نہ تم عظیم و اقتدار کی ثقیل خوراک ہضم کر سکو گے۔ اور نہ باطل کی طوفان خیز موجوں کے تھیٹرے سہ سکو گے“<sup>37</sup>

<sup>35</sup>۔ بنی اسرائیل، 17: 83

Al Qur'ān, 17:83

<sup>36</sup>۔ معارف القرآن، 8/319

Mārif al Qur'ān, Vol,8,P:319

<sup>37</sup>۔ ابوالاعلیٰ، مودودی، مولانا، تفہیم القرآن، ادارۃ ترجمان القرآن، لاہور 1991ء، 5/320



## ایمان اور تقدیر کا تعلق:

اللہ تعالیٰ نے اس کائنات میں موت و حیات کو کسی مقصد کے تحت پیدا کیا ہے اور ہر شخص کی مدت بھی متعین کرنے میں کچھ حکمتیں ہیں۔ ارشاد باری تعالیٰ ہے: ﴿الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا﴾<sup>38</sup> جس نے موت و حیات کو پیدا کیا ہے تاکہ لوگوں کو آزما کر دیکھے کہ تم میں سے بہتر عمل کرنے والا کون ہے۔ حدیث قدسی ہے: ”من لم يرض بقضائي ويصبر على بلائي فليلمص ربا سواي“<sup>39</sup> جو میری مرضی پر راضی نہ ہو جس نے میری آزمائشوں پر صبر نہ کیا، وہ میرے علاوہ کسی اور کو رب بنا لے۔

اس لیے ہمیں ہر حال میں خوش رہنا چاہئے اور اس کی تقدیر پر اپنی موت کے فیصلے میں جلد بازی سے پہلے غور کرنا چاہئے کیونکہ یہ تکالیف ہمیں ہی نہیں بلکہ اس نے اپنے پیغمبروں کو بھی دی ہیں۔ لیکن انہوں نے کبھی تکالیف کی وجہ سے موت کی آرزو نہیں کی۔ رسولوں کا راستہ تو ہمارے لیے مشعل راہ ہے۔ چنانچہ قرآن کریم میں سیدنا ایوب علیہ السلام کا واقعہ مذکور ہے: ﴿وَإِذْ كُنَّا عَبْدًا لَّيُؤَبِّ إِذْ نَادَى رَبَّهُ أَنِّي مَسَّنِيَ الشَّيْطَانُ بِنُصْبٍ وَعَذَابٍ﴾<sup>40</sup> اور ہمارے بندے ایوب کا ذکر کرو جب انہوں نے پکارا اپنے رب کو کہ شیطان نے مجھے سخت تکلیف اور عذاب میں ڈال دیا ہے۔ دوسری جگہ حضرت ابراہیمؑ کا قول ذکر کیا گیا ہے: ﴿وَإِذَا مَرَضْتُ فَبُؤَ يَشْفِينِ﴾<sup>41</sup> اور جب میں بیمار

AbualAālā, Moduadi, Molāna, TafhīmalQurān, IdarhTarjumān al Qurān, Lahore, Published, 1991, Vol,5, P:320

<sup>38</sup>۔ الملک، 67: 2

Al Qur'ān, 67:2

<sup>39</sup>۔ طبرانی، سلیمان بن احمد، المعجم الکبیر، مکتبہ ابن تیمیہ، قاہرہ، س-ن، 22/230

Tabrāni, Sulaymān bin Ahmad, al-Mu'jamal Kabīr, MaktabahIbn-e-Taīmīh, Cairo, Vol,22, P:230

<sup>40</sup>۔ ص، 38: 41

Al Qur'ān, 38:41

<sup>41</sup>۔ الشوری، 26: 80

Al Qur'ān, 26:80

ہوتا ہوں تو تو ہی مجھے شفاء دیتا ہے۔

سید جلال الدین عمری لکھتے ہیں: اس سے معلوم ہوتا ہے کہ حضرت ایوب علیہ السلام کسی بہت ہی سخت تکلیف میں مبتلا تھے اہل و عیال و مال و متاع کا نقصان ہوا تھا۔ لیکن انہوں نے نہ شکوہ کیا نہ ہی شکایت، وہ سمجھتے تھے کہ بیماری ان ہی کی کسی فروگذاشت اور لغزش کا نتیجہ ہے۔ شیطان نے انہیں کہیں دھوکہ دیا ہے وہ اللہ کی طرف رجوع کرتے ہیں لیکن اپنی مصائب کی داستان نہیں سناتے۔ اس قدر سوز و درد میں ڈوب کر دعا کی تو نہ صرف صحت حاصل ہوئی بلکہ اللہ تعالیٰ نے ان پر اپنی مہربانیوں کے دروازے کھول دئے۔<sup>42</sup>

### ترک علاج کا حکم: (Passive یوتھینیزیا)

دوسری صورت یہ ہے کہ مریض کو علاج سے صحت میں بہتری کی کوئی توقع نہ ہو وہ مایوس کر علاج ہی کو چھوڑ دے یا علاج ہی نہ کروائے تاکہ موت آجائے جس کو اصطلاح میں (Passive یوتھینیزیا) کہا جاتا ہے۔ اس کی شرعی حیثیت میں علماء کی دو آراء ہیں:

### پہلی رائے:

1۔ اس طریقہ کو اختیار کرنے میں کوئی حرج نہیں، کیونکہ یہ ترک تدبیر کے ضمن میں آتا ہے، نیز دواؤں سے شفاء یقینی نہیں ملتی ہے، لہذا علاج معالجہ کو چھوڑنا جائز ہے، شفاء صرف اللہ تعالیٰ کے ہاتھ میں ہے علاج اور ادویہ کو شافی حقیقی سمجھنا اپنے ایمان کو خطرے میں ڈالنا ہے کیونکہ ادویات موثر ہونے میں اللہ تعالیٰ کے حکم کی محتاج ہیں۔ پس موثر حقیقی پر بھروسہ کر کے علاج چھوڑنے میں کوئی مضائقہ نہیں۔ رد المحتار میں ہے: "بِخِلَافِ التَّدَاوِي وَلَوْ بِغَيْرِ مُحَرَّمٍ فَإِنَّهُ لَوْ تَرَكَهُ حَتَّى مَاتَ لَا يَأْتِمُ كَمَا نَصُّوا عَلَيْهِ لِأَنَّهُ مَظْنُونٌ كَمَا قَدَّمَ نَاهُ"<sup>43</sup>۔ علاج معالجہ اگرچہ

<sup>42</sup>۔ جلال الدین عمری، سید، مولانا، صحت و مرض اور اسلامی تعلیمات، مکتبہ الفیصل، لاہور، س-ن، ص 277

Jalāl al dīn U`mri, Molāna, Sehat-o-Mardh āur Islami Ta`līmāt, Maktabah al Faīfsal, Lahore, P:277

<sup>43</sup>۔ ابن عابدین، محمد امین، در مختار، دار الفکر، بیروت، طبع دوم 1992ء، 6/389

Ibn-e-A`ābdīn, Muhammad Amīn, Dur-e-Mukhtār, Dār al-fikr, Beirut, 2<sup>nd</sup> edition, 1992, Vol,6,P:523

حلال دواؤں کے ذریعے ہو، اگر چھوڑ دیا اور مر گیا تو گنہگار نہیں ہوگا، اس لئے کہ دواؤں سے شفاء (یقینی نہیں) بلکہ ظنی ہے، جیسا کہ ہم نے پہلے ذکر کیا ہے۔

فتاویٰ عالمگیری میں ہے: "لَا سُبَابَ الْمُرِيَّةَ لِلضَّرِّ تَنْقِيسُ إِلَى مَقْطُوعٍ --- إِلَى مَطْنُونٍ كَالْفَصْدِ --- وَسَائِرِ أَبْوَابِ الطَّبِّ --- وَتَرْكُهُ لَيْسَ مَحْظُورًا"۔<sup>44</sup> وہ سبب جس کے استعمال سے ضرر کا دور ہو جانا یقینی نہ ہو بلکہ گمان ہو، جیسے فصد اور دوسری طبی تراکیب، اس طرح کے اسباب کو چھوڑ دینا ممنوع نہیں ہے۔

مولانا عبد العزیز صاحب لکھتے ہیں کہ پیسیویو تھینز یا ترک علاج ہی کی صورت ہے۔ ایسے مریضوں کا اگر علاج نہ کیا جائے تو اس میں کوئی گناہ نہیں ہے۔ اسلام میں اس کی اجازت ہے۔<sup>45</sup>

2- علاج و معالجہ چھوڑ دینے سے موت کے وقت پر کوئی اثر نہیں پڑتا کیونکہ موت کا وقت مقرر و متعین ہے۔  
اللہ تعالیٰ کا فرمان ہے: ﴿وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُؤَجَّلًا﴾<sup>46</sup> "اور کسی شخص میں طاقت نہیں کہ خدا کے حکم کے بغیر مر جائے (اس نے موت) کا وقت مقرر کر کے لکھ رکھا ہے"۔ علاج فرض نہیں ہے کہ جس کا نہ کرنا گناہ ہو، خاص کر ایسی حالت میں جب صحت کی امید غالب نہ ہو۔

### دوسری رائے

یہ بات ٹھیک ہے کہ عام حالات میں علاج معالجہ مباح امور میں سے ہے لیکن کسی بیماری کا علاج موجود ہوتے ہوئے جان بوجھ کر علاج چھوڑنا اور اپنے آپ کو اذیت میں رکھنا قبیح فعل ہے۔ اللہ پاک کا فرمان ہے: ﴿وَلَا

<sup>44</sup> - مجموعہ علماء ہند، فتاویٰ ہندیہ، دار الفکر، بیروت، طبع دوم، 1310، 5/355

Majmu'h U'lama-e-Hind, Fatāwa Hindīah, Dār al fikr, Beirut, 2<sup>nd</sup> edition, 1310H, Vol,5,P:355

<sup>45</sup> - مجاہد الاسلام قاسمی، مولانا، مباحث فقہیہ، ایفا پبلیکیشنز، انڈیا، س-ن، ص 528

Mujāhid al Islām Qasmi, Moalāna, Mbahith Fiqhiah, Aīfā Publication, India, P:528

<sup>46</sup> - العمران، 3:145

تَلْقُوا بِأَيْدِيكُمْ إِلَى التَّهْلُكَةِ ﴿47﴾ اور اپنے آپ کو اپنے ہاتھوں ہلاکت میں نہ ڈالو۔"

مولانا خالد سیف اللہ رحمانی اس کی وضاحت کرتے ہوئے لکھتے ہیں:

اس کا دوسرا جز یہ ہے کہ اس کا علاج ہی نہ کیا جائے تاکہ موت از خود آجائے۔ میرا خیال ہے کہ یہ صورت بھی درست نہیں ہوگی آدمی کسی مجبوری سے علاج کرانے پر قادر نہ تو اس کی نوعیت اور ہے اور قدرت کے باوجود اپنی لا پرواہی اور غفلت کی وجہ سے علاج نہ کرے تو یہ بھی نادرست ہے۔ جسم اللہ کی امانت ہے اور اس کی حفاظت انسان کا فریضہ ہے۔ اور اگر علاج نہ کرانے یا نہ کرنے کی نیت ہی یہ ہو کہ موت آجائے اور مریض ہلاک ہو جائے تو ظاہر ہے کہ یہ ناجائز ہوگا۔ اس لیے کہ گو عملاً اس نے کوئی ایسی حرکت نہیں کی ہے جس پر قتل نفس کا اطلاق ہو لیکن اس کی نیت یہی ہے کہ ایک زندہ وجود ہلاک ہو جائے اور یہ بجائے خود ناجائز ہے<sup>48</sup>

اسلام میں تو دوسروں کی زندگی کی حفاظت کے لیے نماز جیسے فریضہ کو توڑنے کی بھی اجازت ہے۔ پھر اپنی زندگی کی حفاظت تو بطریق اولیٰ لازم ہے۔ فتاویٰ عالمگیری میں ہے: ”اگر کوئی شخص نماز میں مصروف ہو اور کوئی نابینا کنویں میں گرنے کے قریب ہو تو نماز توڑ دینا واجب ہے۔ اسی طرح اگر کوئی شخص کشتی میں سوار ہو اور کشتی میں آگ لگ جائے اور اس کو امید ہے کہ دریا میں کود جائے تو اس کی جان بچ سکتی ہے تو اس پر کودنا واجب ہوگا۔“<sup>49</sup>

### ڈاکٹر کا مریض کی موت میں تعاون کرنا

ڈاکٹر کا اپنی خواہش یا مریض کے رشتہ داروں کے اصرار پر لا علاج امراض کے مریض سے نجات حاصل کرنے کے لیے کسی زہریلے انجکشن کے ذریعے سے موت کی نیند سلا دینا شریعت کے بنیادی اصولوں کے خلاف

<sup>47</sup>۔ البقرة: 2: 195

Al Qur'ān, 2: 195

<sup>48</sup>۔ دارمی، محمد بن حبان، صحیح ابن حبان، کتاب الطب، ذکر الاخبار عن انزال اللہ لکل داء و دواء یتداوی بہ، 13/ 427

Dārmi, Muhammad bin Habān, Sahīh bin Habān, Kitāb al ṭibb, Vol, 13, P: 427, Hadīth: 6062

<sup>49</sup>۔ فتاویٰ ہندیہ، 4/ 115

Fatāwa Hindīah, 4<sup>th</sup> edition, P: 115

ہے۔ اس لیے ڈاکٹر کو اپنی ذمہ داری کا احساس کرتے ہوئے ایسے تمام امور سے بچنا چاہیے۔ کیونکہ ڈاکٹر کی بنیادی ذمہ داری مریض کا علاج کرنا اور اس کو حوصلہ دینا ہے نہ کہ مایوس کرنا اور موت کی نیند سلا دینا۔

اسلام میں انسان کے قتل کرنے کی کچھ صورتیں متعین ہیں اگر انسان ان میں سے کسی میں ملوث ہو تو قتل کرنے کی اجازت ہے۔ جبکہ مریض نے ایسا کوئی جرم نہیں کیا جسے قابل سزا تصور کرتے ہوئے آپ اسے مار ڈالیں۔ ارشاد باری تعالیٰ ہے: ﴿وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ﴾<sup>50</sup> ”کسی نفس کا قتل کرنا اللہ نے حرام قرار دیا ہے اسے قتل نہ کرو مگر یہ کہ حق اس کا تقاضہ کرتا ہو۔“

ڈاکٹر مفتی عبدالواحد صاحب لکھتے ہیں: ”جب آدمی کو تکلیف کی وجہ سے خود کشی کرنا حرام ہے جیسا کہ احادیث سے واضح ہوتا ہے تو کسی دوسرے کے لیے یہ کیسے جائز ہو سکتا ہے کہ وہ کسی کو خود کشی کرنے پر اس سے تعاون کرے یا خود اس کو مار دے۔ ایسا ہو سکتا ہے کہ اگر شفاء کی امید نہیں ہے تو علاج ترک کر دیا جائے لیکن کسی غیر تکلیف دہ طریقے سے اس کو مار دیا جائے، یہ جائز نہیں اور اس سے جان بوجھ کر قتل کرنے کا گناہ ہو گا۔“<sup>51</sup>

### قتل کرنے کے لیے آلہ کی تحدید نہیں

یہاں یہ سوال پیدا ہو سکتا ہے کہ قتل میں تو دوسروں کو رحم دلی سے نہیں بلکہ اذیت دے کر مارا جاتا، جبکہ یو تھینیریا میں ایسے آلات استعمال کئے جاتے ہیں جن سے مریض سکون سے موت کی آغوش میں چلا جاتا ہے تو پھر اس کو قتل میں شمار نہیں کرنا چاہئے۔ مولانا خالد سیف اللہ رحمانی قتل کرنے کے لیے آلہ کی تحدید نہ ہونے کے بارے میں لکھتے ہیں: ”حدیث سے معلوم ہوتا ہے کہ چاہے قتل کے لیے کسی آلہ کا استعمال کیا جائے یا آتشیں اسلحہ کا یا کسی مشروب کا ہر ایک خود کشی کے زمرہ میں آئے گا۔ اسی طرح وہ دوائیں جو جسم میں داخل ہو کر اعضاء کو کاٹ دیتی

<sup>50</sup>۔ الانعام، 6: 151

Al Qur'ān, 6: 151

<sup>51</sup>۔ عبدالواحد مفتی، ڈاکٹر، مریض و معالج کے اسلامی احکام، مکتبہ مجلس نشریات اسلام، طبع چہارم، کراچی 2006ء، ص 318  
Abd al Wāhid Mufti, Dr, Marīdh -O-Mu`aliy ky Shar`I Ahkām, Maktabah Majlis Nashriāt-e-Islām, 4<sup>th</sup> edition, 2006, Krachi, P: 318

ہیں ”آلہ حادہ“ میں کسی خاص عضو کو اپنی حدت سے جلا دیتی ہوں وہ آتشیں اسلحہ میں اور اس کی تکلیف کے بغیر زہر بن کر ہلاک کر دیتی ہوں جیسے انجکشن اور دوائیں وغیرہ۔ ”مشروب زہر“ میں شمار ہوں گی اور حرام ہوگی۔<sup>52</sup>

### ورثاء کے فرائض:

مریض کی دیکھ بھال اور ہر ممکن طریقے سے اس کے علاج کی کوشش رشتہ داروں کے فرائض میں شامل ہے۔ لیکن ورثاء مال دولت کے جلد حصول کے لیے یو تھینیزیا کے طریقے اختیار کر کے مریض سے جان چھوڑانا چاہتے ہیں۔ ان کا یہ عمل نہ صرف فرائض کی ادائیگی سے انکار بلکہ وارثت سے محرومی کا سبب بھی ہے۔ ایسے وارث کے بارے میں آنحضرت صلی اللہ علیہ وسلم کا ارشاد ہے: ”القاتل لا یرث“۔<sup>53</sup> قاتل مقتول کی وارثت کا حق دار نہیں ہوگا۔

سید جلال الدین عمری لکھتے ہیں: اس پہلو کو نظر انداز نہیں کیا جاسکتا کہ انسان مفاد کا بندہ ہے بسا اوقات اس پر خود غرضی چھا جائے اور مریض کے مال پر قبضہ کرنے کیلئے اسے ختم کر دے اسے مریض کی صحت سے زیادہ مریض کو رخصت کرنے کی فکر ہو سکتی ہے۔ اس طرح اگر رشتہ داروں کو موت کا فیصلہ کرنے کا حق دیا جائے تو بے شمار مسائل پیدا ہونگے اس طرح قابل علاج مریض بھی ناقابل علاج بن جائیں گے۔ خطرات کے پیش نظر اسلام نے وارثت کا قانون مقرر کیا ہے جو کسی کو قتل کرے گا اس کو وارثت نہیں ملے گی یو تھینیزیا کے رواج پانے کی وجہ سے مغرب میں اس طرح کے مریضوں کو ختم کرنے کا جو رجحان ابھر رہا ہے اس کی بڑی وجہ غالباً یہ ہے کہ خاندانی نظام ختم ہو چکا ہے اور افراد خاندان کے درمیان اخوت اور ہمدردی کے جو جذبات فطری طور پر پائے جاتے ہیں وہ سرد ہو چکے

<sup>52</sup>۔ خالد سیف اللہ رحمانی، مولانا، جدید فقہی مسائل، مکتبہ پروگریسو بکس، لاہور۔ ص 1/295

Khālid Saīfallāh Rahmāni. Molāna, Jadīd Fiqhī Msāil, Makatbah Prograsive, Lahore, Vol,1, P:295

<sup>53</sup> ابو عیسیٰ محمد بن عیسیٰ، سنن الترمذی، ابواب الفرائض، باب ماجاء فی ابطال میراث القاتل، 4/425، مکتبہ مصطفیٰ البانی،

مصر، طبع ثانی 1975ء ج:2109

Abu E'īsa Muhammad bin E'īsa, Sunan –al-Tirmadhi, Abwāb al- faraidh, Bab Majā Fi Ibtāl Mīrath al Qātil, Vol,4, P:425, Maktbah, Muṣṭfa al Babi ,Eygpt, Edition 2<sup>nd</sup>, 1975, H:2109

ہیں۔ کوئی شخص کسی کی تکلیف میں شریک ہونا پسند نہیں کرتا وہ اس بات کو مشکل ہی سوچ پاتا ہے اگر خاندان کا ایک فرد تکلیف میں گرفتار ہے تو وہ اس کے لیے کیوں پریشان ہو وہ اس کی خاطر اپنی عیش کیوں قربان کرے۔<sup>54</sup> راقم کی رائے میں انسان ساری زندگی ایک چیز کا حق دار ہو اور آخری لمحہ بے صبری کی وجہ سے اس سے محروم ہو جائے یہ کوئی عقلمندی نہیں، اس لیے رشتہ داروں کو مریض کی دیکھ بھال کی ہر ممکن کوشش کرنی چاہئے کیونکہ خدمت خلق اور مشکل اوقات میں دوسروں کے غم میں شریک ہونا مسلم معاشرے کی پہچان ہے، اس لیے کسی رشتہ دار کو یہ اجازت نہیں کہ وہ ڈاکٹر سے کہہ کر مریض کو ابدی نیند سلا دے۔ مریض جب تک زندہ ہے وہ شریعت کا مکلف ہے اس لیے تکالیف سے مایوس ہو کر اس کا علاج سے کنارہ کشی اختیار کرنا جائز نہیں، بلکہ مہلک امراض میں مریض کا مختلف طریقوں سے علاج کروایا جائے کیونکہ بعض ایسے مریض بھی علم میں ہیں جن کا ایلوپیتھک میں علاج ناہو لیکن ہومیو پیتھک، طب اور روحانی طریقے سے علاج کروا کر کامیاب طریقے سے زندگی گزار رہے ہیں۔ اس لیے "یو تھینیزیا" مثبت ہو یا منفی درست نہیں ہے۔

### اسلامک فقہ اکیڈمی انڈیا کا فیصلہ:

اسلامک فقہ اکیڈمی نے مورخہ 31 مارچ تا 2 اپریل 2007ء ایک سیمینار منعقد کروایا جس میں یو تھینیزیا پر عملی بحث کے نتیجے میں متفقہ طور پر جو فیصلہ ہوا وہ یہ ہے کہ:

1. کسی مریض کو شدید تکلیف سے بچانے یا اس کے متعلقین کو علاج اور تیمارداری کی زحمت سے نجات دلانے کے لیے عملاً ایسی تدبیر کرنا کہ جس سے اس کی موت واقع ہو جائے حرام ہے اور یہ قتل نفس کے حکم میں ہے۔
2. ایسے مریض کو مہلک دوائی دی جائے مگر قدرت کے باوجود اس کا علاج ترک کر دیا جائے تاکہ جلد سے جلد اس کی موت واقع ہو جائے یہ بھی جائز نہیں ہے<sup>55</sup>

<sup>54</sup> - جلال الدین عمری، صحت و مرض اور اسلامی تعلیمات، ص 270

Jalāl al dīn U`mri, Molāna, Sehat-o-Mardh aur Islami T`līmāt, P:270

<sup>55</sup> <http://www.ifa-india.org/index.php?do=home&pageid=medical12>. (cited, 10-4-014)

**خلاصہ بحث:** یوتھینیزیا کے معانی رحمہ اللہ موت کے ہیں۔ اس کی دو اقسام ہیں: ایک یوتھینیزیا اور پیسویوتھینیزیا۔ ایک یوتھینیزیا کا مطلب ہے مریض کو جان بوجھ کر زہریلی دواؤں کے ذریعے مار دیا جائے، جبکہ پیسویوتھینیزیا کا مطلب ہے کہ سرے سے علاج ہی ترک کر دیا جائے تاکہ مریض خود بخود مر جائے۔ مجوزین نے لا علاج مریضوں کی تعداد میں مسلسل اضافہ کو کم کرنے اور انسان کو بڑھاپے اور مرض کی تکالیف سے نجات دلانے کو ایک قانونی حیثیت دی ہے جس کے تحت مریض درج بالا دونوں طریقے اختیار کر سکتا ہے۔ لیکن عالم اسلام کے اکثر علماء اور فقہ اکیڈمیز کے نزدیک اسلام میں انسانی زندگی کی قدر و قیمت کی وجہ سے مریض کو اپنی زندگی ختم کرنے کا حق حاصل نہیں اور نا ہی کسی مریض کو بغیر علاج کے چھوڑنے کی شریعت میں اجازت ہے تاکہ وہ جلدی مر جائے، ایسی طرح نہ کوئی رشتہ دار مریض کی زندگی کے خاتمہ کی درخواست دے سکتا ہے اور نا ہی کوئی ڈاکٹر اس سلسلے میں اس کی کسی قسم کی مدد کر سکتا ہے، اس لیے یوتھینیزیا کی دونوں صورتوں کو اختیار کرنا درست نہیں۔



This work is licensed under a Creative Commons Attribution 4.0 International License